

## एक नजर में

### शराब फैक्ट्री सुपरवाइजर की मौत : घर लौटते समय बाइक सवार ने पीछे से मारी टक्कर

बड़वाह निप्र। बड़वाह निर्माणधीन राष्ट्रीय राजमार्ग पर बीती रात एक सड़क हादसे में शराब फैक्ट्री के सुपरवाइजर रणधीर पिता रामधन सिंह राजपूत (48) की मौत पर ही मौत हो गई। वे राधिका विहार से खोड़ी स्थित अपने घर लौट रहे थे, तभी अज्ञात बाइक सवार ने उनकी बाइक को टक्कर मार दी। मृतक मूल रूप से बलिया, उत्तर प्रदेश के निवासी थे और वर्तमान में खोड़ी की फैक्ट्री कॉलोनी में रहते थे। यह घटना सोमवार रात करीब 9 बजे खोड़ी और नादिया के बीच निर्माणधीन पेट्रोल पंप के पास हुई। प्रत्यक्षदर्शी राकेश तिवारी ने बताया कि तेज गति से आ रहे एक बाइक सवार ने रणधीर सिंह की बाइक को पीछे से टक्कर मार दी। टक्कर इतनी भीषण थी कि रणधीर सिंह गंभीर रूप से घायल होकर बेहोश हो गए, जबकि टक्कर मारने वाला मौके से फरार हो गया। राकेश तिवारी ने तत्काल 108 एंबुलेंस को सूचना दी और मृतक के परिजनों को भी दुर्घटना की जानकारी दी। एंबुलेंस द्वारा रणधीर सिंह को बड़वाह सिविल अस्पताल लाया गया, जहां डॉक्टरों ने उन्हें मृत घोषित कर दिया। 35 साल से कर रहे थे काम - फैक्ट्री कर्मचारियों के अनुसार, रणधीर सिंह पिछले 35 वर्षों से एसोसिएटेड एल्कोहल एंड ब्रेवरीज कंपनी में कार्यरत थे। उनके परिवार में पत्नी, एक बेटा और एक बेटा हैं। घटना की सूचना मिलते ही परिवारजन, फैक्ट्री के अधिकारी और कर्मचारी सिविल अस्पताल पहुंच गए। पोस्टमॉर्टम के बाद शव परिजनों को सौंप दिया गया है। रणधीर सिंह के परिजन उत्तर प्रदेश से बड़वाह आ रहे हैं। उनका अंतिम संस्कार बड़वाह के मुक्तिधाम पर किया जाएगा।

### तेज रफ्तार से आ रहे सीमेंट बलगर ने बाइक सवार को मारी जोरदार टक्कर

कसरावद निप्र। खरगोन से नाला धार जा रहे थे बाइक सवार कसरावद अरिहंत नगर के पास तेज रफ्तार से आ रहे सीमेंट बलगर ने बाइक सवार को मारी जोरदार टक्कर मारी जिससे बाइक सवार दोनों युवक घायल हो गए। घायलों को कसरावद शासकीय अस्पताल लाया गया। प्राथमिक उपचार कर दोनों घायलों को किया जिला अस्पताल रेफर किया गया। दुर्घटना में एक युवक की हाथ की हड्डी में फ्रैक्चर बताया। मौके पर पुलिस पहुंची मामला कसरावद पुलिस थाने का।

### मतदाताओं के घर-घर जाकर वितरण कार्य प्रारंभ किया

कसरावद निप्र। भारत निर्वाचन आयोग के जारी कार्यक्रम अनुसार 01/01/2026 की अंतिम तिथि के आधार पर निर्वाचन नामावली के विशेष गहन पुनरीक्षण का कार्य विधानसभा क्षेत्र क्रमांक 184 कसरावद के बृथ लेवल ऑफिसर द्वारा सभी मतदाता केंद्रों पर किया जा रहा है। बृथ लेवल ऑफिसर आयोग द्वारा दिए गए गणना फॉर्म प्रदाय कर दिए गए हैं। बुध लेवल ऑफिसर द्वारा उक्त गणना फॉर्म को दिनों 04/11/2025 से मतदाताओं के घर-घर जाकर वितरण कार्य प्रारंभ कर दिया गया है। आयोग के निर्देशानुसार राष्ट्रीय मान्यता प्राप्त राजनीतिक दलों के द्वारा नियुक्त किए गए 2 को प्रशिक्षित करने के अनुक्रम में मास्टर ट्रेनर श्री अनिल रघुवंशी के द्वारा प्रशिक्षण दिया गया। प्रशिक्षण के अध्यक्ष श्री सत्येंद्र बेरवा निवाचक रिजल्टीकरण अधिकारी विधानसभा 184 कसरावद द्वारा की गई। प्रशिक्षण में 36 श्री मुकेश मवार एवं तहसीलदार श्री कैलाश डामर उपस्थित थे। राजनीतिक दलों के प्रतिनिधि मंडल अध्यक्ष एवं ब्लॉक अध्यक्ष उपस्थित रहे। निवाचक रिजल्टीकरण अधिकारी द्वारा 2 को गणना फॉर्म भरने के संबंध में जानकारी दी गई। साथ ही मतदाताओं के नाम मतदाता सूची में रखने एवं अपात्र मतदाताओं के नाम हटाने हेतु आयोग के निर्देशों की जानकारी दी गई।

### अजय जिराती को युवा संगठन में प्रदेश महामंत्री पद पर किया मनोनीत

बड़वाह निप्र। संत श्री सिंगाजी गवली समाज के संगठन संयोजक संजय जी पटेल एवं प्रदेश अध्यक्ष कैलाश जी यादव, संगठन मंत्री शांतिलाल जी यादव, की सहमति से गवली समाज युवा संगठन के प्रदेश अध्यक्ष मुकेश जी पटेल, संगठन मंत्री पप्पू जी यादव के द्वारा म. प्र. गवली समाज युवा संगठन की कार्यकारणी घोषित की गई जिसमें प्रदेश के समस्त जिलों से समाज के प्रति उत्सुक जिम्मेदारी तय की गई। जिसमें प्रदेश सह सचिव कमलेश जी परिहार, बरफड़ को बनाया गया, प्रदेश महामंत्री अजय जी जिराती को नियुक्त किया गया। और प्रदेश प्रवक्ता सतीश पटेल, राहुल पटेल को बनाया गया। उनकी नियुक्ति पर पूर्व प्रदेश संगठन मंत्री अशोक जी गवालवंशी, विष्णु यादव जी मंडल अध्यक्ष बलवाड़ा, अक्षय जी यादव खरगोन, देवराज जी चोपड़ा, सुंदरलाल जी यादव सहित समस्त युवापथी एवं समाज बंधुओं सहित प्रदेश संगठन के द्वारा बधाई व शुभकामनाएं प्रेषित की गई। साथ ही कमलेश परिहार, अजय जिराती, सतीश पटेल, राहुल पटेल ने संगठन का आभार माना।

### महिलाओं ने काकड़ आरती का किया पारायण

खरगोन। कार्तिक पूर्णिमा पर शहर के ज्योति नगर में भक्ति की बयां भी। यहां विराजित भगवान ज्योतिश्वर महादेव मंदिर में सुबह होने वाली काकड़ आरती में बड़ी संख्या में कालोनी के महिला, पुरुष एकत्रित हुए। सामूहिक महाआरती में महादेव के गुणगान और घण्टे की नाद के साथ शंख ध्वनि से समूचे परिसर में अलौकिक ऊर्जा का संचार किया। महाआरती के दौरान महादेव को 56 प्रकार के व्यंजनों का भोग लगाया गया। कॉलोनी की समाजसेविका अनिता मालवीय एवं निर्मला डोगरे ने बताया पिछले एक माह से यहां प्रतिदिन काकड़ आरती की जा रही है। भोर होते ही महिलाएं महादेव की कृपा और आशीर्वाद की कामना लिये आरती कर रही हैं। बुधवार कार्तिक पूर्णिमा पर दीपदान करके काकड़ आरती का पारायण किया गया। यह काकड़ आरती का अनुष्ठान अंधकार पर प्रकाश की विजय का प्रतीक है, और माना जाता है कि इससे जीवन में सुख-समृद्धि आती है और नकारात्मकता दूर होती है।

### जमीन विवाद में भिड़े रिश्तेदार, एक ही परिवार के चार घायल

खरगोन। जिले के टिबगांव बुजुर्ग में रिश्तेदारों के बीच चल रहा जमीन विवाद बुधवार को खूनी संघर्ष में बदलित हो गया। यहां खेत में हुए विवाद के दौरान एक ही परिवार के चार लोग जखमी हुए हैं, जिन्हें उपचार के लिये जिला अस्पताल लाया गया। जिला अस्पताल से मिली जानकारी अनुसार मुकेश बाबने, सीमा बाबने, नेहा पति कमलेश, योगेश पिता मुकेश टिबगांव बुजुर्ग मारपीट में घायल हुए हैं। उपचाररत सीमा बाबने ने बताया बुधवार सुबह एक खेत में काम कर रहे थे। इसी दौरान करीब 10 बजे भांजा रविंद्र, बंटी और कृष्ण खेत में आये। उनके हाथ में लठ, छुरे, चाकू थे। उन्होंने खेत पर कब्जा करने की नीयत से मोली- गलोच की, विरोध करने पर हमला कर दिया। घायलों ने आरोप लगाया कि जान से मारने की नियत से टेंटर चढ़ाकर कुचल भी दिया। बाबने परिवार का आरोप है कि फौजी दस्तावेजों के आधार पर रिश्तेदार जमीन पर कब्जा करना चाहते हैं। चिकित्सक के मुताबिक घायलों को गम्भीर चोट आई है, उपचार किया जा रहा है।

# गुरु नानक देव जी का 556 वाँ प्रकाश पर्व धूमधाम से मनाया

नवभारत न्यूज़

सनावद निप्र। गुरुद्वारा श्री गुरु सिंह सभा में बुधवार को सिख समाज ने 556वाँ प्रकाश पर्व श्रद्धा-भक्ति के साथ मनाया। सुबह से ही संगत का तौता लगा रहा। श्री गुरु सिंह सभा के अध्यक्ष बलवीर सिंह कपूर ने बताया कि तीन दिवसीय श्री अखंड पाठ साहिब का भोग प्रातः 9:30 बजे संपन्न हुआ। तत्पश्चात् 10 बजे से 11:30 बजे तक कीर्तन दरबार में रागी जत्थों ने गुरुवाणी कीर्तन से संगत को निहाल किया। दोपहर 12 बजे से गुरु का अट्ट लंगर प्रारंभ हुआ। सैकड़ों श्रद्धालुओं ने दाल, सब्जी व खीर प्रसादी ग्रहण कर गुरु कृपा का अनुभव किया। उपाध्यक्ष हरजीत सिंह व सचिव हरमिंदर सिंह कपूर की अपील पर बच्चे, बुजुर्ग व महिलाएं बड़ी संख्या में उपस्थित रहे। परिसर 'वाहेगुरु जी का खालसा, वाहेगुरु जी की फतेह' के जयकारों से गुंज उठा। रात्रि 9:30 बजे बच्चों का कवि दरबार आयोजित हुआ, जिसमें नन्हें मुनों ने सिख इतिहास व गुरुवाणी पर कविताएँ सुनाकर सबका मन मोह लिया। रात्रि 12 बजे पूर्ण दीवान की समाप्ति के



पश्चात् चाय व स्वल्पाहार प्रसादी वितरित की गई। सचिव हरमिंदर सिंह कपूर ने सभी शहरवासियों का आभार व्यक्त किया।

### गुरुवाणी की अमृत वर्षा से गुंजा गुरुद्वारा साहिब हाल, प्रकाश पर्व पर समाज को मिली दशमेश द्वार की भव्य सौगात

खरगोन निप्र। सिक्ख समाज ने जगतगुरु श्री गुरुनानक देवजी का 556वाँ प्रकाश पर्व हार्वाह्लास के साथ मनाया। श्री गुरुसिंह सभा प्रधान हरचरण सिंह



भाटिया, सेक्रेटरी कमलजीत सिंह गांधी ने बताया कि गुरुद्वारा साहिब में प्रातः श्री अखंड पाठ साहिब की समाप्ति हुई, जिसकी सेवा सरदार परविंदर सिंह चावला परिवार ने की। इसके बाद कीर्तन दरबार सजाया गया, जिसमें सभा के हजुरी जत्थे ज्ञानी पवन सिंह, परमीत सिंह भाटिया एवं पंजाब के बाबा बकाला साहिब से आए भाई लवजीत सिंह के जत्थे ने अपनी ओजस्वी वाणी में गुरुवाणी शब्दों इश्क मौला मरतुरा मौला कूनद, राजन के राजा, हम बैठे तुम देहो असीसा, इक बाबा अकाल रूप दूजा रबाबी मरदाना, प्रगट भई समले जुग अंतर गुरु नानक की वडीआई, सुन ना प्यारे इक बेनती मेरी से गुरुद्वारा साहिब हाल उपस्थित संगत के जयकारों से गुंज उठा एवं संगत गुरु भक्ति से भाव विभोर हो उठी। सभा के संरक्षक सरदार मंजीत सिंह चावला ने बताया कि प्रकाश पर्व

चौहान विशेष तौर पर उपस्थित रहे। नगर पालिका परिषद से गुरुद्वारा साहिब मार्ग पर भव्य दशमेश द्वार बनाकर देने की घोषणा कर सिक्ख समाज को सौगात दी। कीर्तन दरबार की समाप्ति बाद सत्कार समारोह में रानू सैनी, रबमीत सिंह चावला, जसबीर सिंह भाटिया, जसमीत सिंह भाटिया, हरप्रीत सिंह भाटिया, सोनु भाटिया, हरभजन सिंह खड्डा का सत्कार किया गया। प्रकाश पर्व के अवसर पर गुरुद्वारा साहिब में फूलों से विशेष साज सज्जा की गई, जिसमें बहन रोशनी कौर भाटिया का विशेष सहयोग रहा। कीर्तन दरबार के बाद गुरु का अट्ट लंगर वरता गया, जिसमें सामाजिक समरसता नजर आई। बड़ी संख्या में शहर के गणमान्य नागरिकों ने एक संगत- एक पंगत के रूप में गुरु प्रसादी ग्रहण। रात्रि में पुनः कीर्तन दीवान सजाया गया।

## मां नर्मदा की चतुर्थ चरण की परिक्रमा का शुभारंभ

बड़वाह निप्र। आज ऑंकारेश्वर में मां नर्मदा सेवा परिक्रमा के अंतर्गत आयोजित पावन अनुष्ठान में सहभागिता का परम सौभाग्य प्राप्त हुआ। इस अलौकिक परिक्रमा के प्रेरणा स्रोत, तपश्चर्या के प्रतीक, श्रद्धेय अवधूत संत श्री दादा गुरु जी 1800 दिन से निराहार रहकर केवल मां नर्मदा के पावन जल पर अपनी साधना में लीन हैं। उनकी इस अद्वितीय तपश्चित्त के सान्निध्य में आज मां नर्मदा की चतुर्थ चरण की परिक्रमा का शुभारंभ हुआ, जो भक्ति, त्याग

और सेवा का अनुपम प्रतीक है। मां नर्मदा की यह यात्रा प्रत्येक साधक के अंतर्मन को पवित्र करते हुए मानव जीवन को अध्यात्म के अमृत से सिद्धि करती है। समस्त देशवासियों पर मां नर्मदा की कृपा सदैव बनी रहे, यही कामना है। इस अवसर पर मंत्री प्रहलाद सिंह पटेल, मंत्री कैलाश विजयवर्गीय सांसद ज्ञानेश्वर पाटील जी विधायक नारायण पटेल, विधायक छाया मोरे जी, विधायक कंचन मुकेश तनवे जी, पूर्व जिलाध्यक्ष चिंतु वर्मा जी, बड़वाह नगर



पालिका अध्यक्ष श्री राकेश गुप्ता जी उपस्थित रहे। सहित बड़ी संख्या में श्रद्धालु

### श्री गुरु नानक देव जी के प्रकाश पर्व पर विशेष दिवाण सजा

बड़वाह निप्र। इस अवसर पर सबसे पहले सुबह अखंड पाठ साहेब का समापन हुआ, उपरांत स्थानीय जत्थे भाई साहेब भाई बुध सिंह जी के जत्थे के द्वारा गुरु जी के जसमायन किए गए, उपरांत



दिल्ली से पधारे भाई साहेब भाई सहजदीप सिंह जी के जत्थे द्वारा कल तारण गुरु नानक आया, दर्शन देख जीवा गुर तेरा, अब्दल अल्लाह नूर उपाया आदि शब्दों के माध्यम से गुरु जी की उरतत की गई समिति अध्यक्ष सरदार रविंदर सिंह भाटिया ने बताया कि पिछले 12 दिनों से चल रहे आयोजनों का आज समापन हुआ, विभिन्न सामाजिक संगठनों के पदाधिकारी, राजनैतिक दलों के प्रमुख और श्रद्धालुओं ने लंगर प्रसाद ग्रहण किया सचिवद्वय मनप्रीत सिंह एवं सतीविंदर सिंह ने बताया कि शाम को भी विशेष आयोजन हुआ जिसमें बाबा बकाला साहेब से पधारे हुए भाई साहेब लवजीत सिंह ने कीर्तन किया, अंत में आतिशबाजी एवं मिष्ठान वितरण के साथ कार्यक्रम का समापन हुआ।

### छोटी : मोटी समस्याओं से तनाव में नहीं आए अपनै पैरेंट्स या मित्र से साझा करें समस्या



मंडलेश्वर। कोई भी बालिका छोटी- मोटी समस्या से तनाव में नहीं आए अपनी समस्या को पैरेंट्स या अपने करीबी मित्र से शेयर करे यह जीवन अमूल्य है आपसे आपके परिवार को आशाएं जुड़ी है इसलिए किसी भी समस्या का निजर और आत्मविश्वास के साथ सामना करे कोई गलत कदम उठाने से पहले सोच विचार करे आपसे आपके परिवार का भविष्य जुड़ा है। उक्त प्रेरक उद्गार मंडलेश्वर की अनुविभागीय पुलिस अधिकारी श्रीमती श्वेता शुक्ला ने शासकीय महाविद्यालयीय अ ज कन्या छात्रावास में शासकीय सीनियर अ ज कन्या छात्रावास एवं शासकीय सीनियर अ ज कन्या छात्रावास में पुलिस विभाग के विशेष अभियान मुस्कान 2025 के तहत व्यक्त किये। आपने बालिकाओं को सचेत किया कि वे किसी के बहकावे में आकर गलत कदम नहीं उठाएँ क्योंकि 18 वर्ष से कम उम्र की लड़की की सहमति कानूनी तौर पर मान्य नहीं होती है। अगर नाबालिक लड़की अपनी मर्जी से भी किसी के साथ जाती है तो यह

कानूनन अपराध की श्रेणी में आता है इसलिए अपने माता पिता की अनुमति के बिना कहीं नहीं जाएँ। छात्रावास में रहने वाली बालिकाएँ जब घर परिवार छोड़कर आती हैं तो कभी कभी कुछ लड़कियाँ डिप्रेशन में चली जाती हैं डिप्रेशन में जाने से कभी कभी बहुत बड़ी समस्या खड़ी हो जाती है इसलिए लड़कियाँ एकता में नहीं रहे। युग बनाकर रहे सीनियर लड़कियाँ छोटी लड़कियों का ध्यान रखे उनका मार्गदर्शन करे। अगर कोई आपको घूरता है आपका पीछा करता है या कोई टिप्पणी करता है तो इसे नजर अंदाज नहीं करे। इसकी शिकायत अपनी अधीक्षक या स्कूल की शिक्षक से करे। मामला गंभीर होने पर इसकी शिकायत पुलिस में करे। अपने छात्राओं को कैरियर संबंधी मार्गदर्शन भी दिया। कार्यक्रम का संचालन पी एल वी दुर्गाश राजदीप ने किया। छात्रावास अधीक्षिकाओं श्रीमती गोदवरी बुंदेला, श्रीमती सुषमा वर्मा एवं श्रीमती ज्योति खेड़े ने एस डी ओ पी का स्वागत किया।

### 'एक भारत, आत्मनिर्भर भारत' के सपने को साकार करेगा 'सरदार 150 यूनिटी मार्च'

खरगोन। लौह पुरुष सरदार वल्लभभाई पटेल की 150वीं जयंती के उपलक्ष्य में जिला मुख्यालय पर 'सरदार 150 यूनिटी मार्च' निकाला जाएगा। इस पदयात्रा का मुख्य उद्देश्य युवाओं में एकता, देशभक्ति और कर्तव्य भावना को जागृत करना है। सरदार पटेल ने जिस तरह बिखरे हुए भारत को एक सूत्र में पिरोया, हम इस पदयात्रा के माध्यम से उसी भावना को आगे बढ़ाएंगे, ताकि युवा 'एक भारत' और 'आत्मनिर्भर भारत' के आदर्शों को अपना सकें। 'सरदार 150 यूनिटी मार्च' 'एक भारत, आत्मनिर्भर भारत' के सपने को साकार करेगा। यह बात भारत के लौह पुरुष सरदार वल्लभभाई पटेल की 150वीं जयंती को समर्पित राष्ट्रव्यापी अभियान 'सरदार 150 यूनिटी मार्च' के संबंध में बुधवार को भाजपा जिला कार्यालय पर जिलास्तरीय कामकाजी बैठक में भाजपा जिलाध्यक्ष नंदा ब्राह्मणे ने कही। भाजपा जिला मीडिया प्रभारी प्रकाश भावसर ने बताया बैठक में खरगोन विधायक बालकृष्ण पाटीदार, पूर्व जिलाध्यक्ष बाबुलाल महाजन, खरगोन नपाध्यक्ष छाया जोशी, कार्यक्रम के जिला संयोजक राजेश रावत, सहसंयोजक जितेंद्र पटेल, विष्णुसिंह दांगी, संतोष पाटीदार, डॉ. संजय पाटीदार आदि मंचासीत थे। विधायक बालकृष्ण पाटीदार ने कहा इस पदयात्रा के दौरान हम नशा मुक्ति, स्वदेशी अभियान जैसे मुद्दों को लेकर जनता को जागरूक भी करेंगे। आज प्रधानमंत्री नरेंद्र मोदी जी 'आत्मनिर्भर भारत' और 'एक भारत श्रेष्ठ भारत' के विजन की दिशा में बहुत प्रभावी ढंग से कार्य कर रहे हैं, और यह अभियान उनके विजन को जन-जन तक पहुंचाएगा। बैठक की रूपरेखा कार्यक्रम के जिला संयोजक राजेश रावत ने रखी। उन्होंने कहा आगामी दिनों में जिला मुख्यालय स्थित उल्कृष्ट विद्यालय प्रांगण से पदयात्रा निकाली जाएगी। पहले पड़ाव में यात्रा भाजपा जिला कार्यालय पहुंचेगी। दूसरे पड़ाव में यहां से ऋणमुक्तेश्वर महादेव मंदिर जेतापुर पहुंचेगी। तृतीय पड़ाव में जेतापुर से महादेव मंदिर प्रेमनगर पहुंचेगी। पदयात्रा में जनप्रतिनिधि, कार्यकर्ता, कार्यक्रम प्रभारी, संयोजक आदि अपेक्षित हैं।

### श्री पुर्णेश्वर महादेव और बांके बिहारी मिलने के साक्षी बने ग्रीन गोल्डवासी



खरगोन। शहर की ग्रीन गोल्ड कॉलोनी में कार्तिक मास के दौरान लगातार धार्मिक आयोजनों का दौर चला रहा है। यहां कार्तिक चतुर्दशी पर दीपदान एवं हरिहर मिलन का धार्मिक आयोजन किया गया। उक्त आयोजन के चलते कॉलोनी में शाम से देरवार तक भजन- कीर्तन और जयकारें गुंजायमान होते रहे। कॉलोनी के श्याम बड़ोले ने बताया कि हरिहर मिलन चतुर्दशी पर मंगलवार को रात्रि 11 बजे से हरि. हर मिलन का उत्सव मनाया गया। शास्त्रोक्त अनुसार प्रभु श्री हरि विष्णु चातुर्मास में आषाढ़ मास की शुक्ल पक्ष की देवशयनी एकादशी से योग निद्रा में जाने से पूर्व सृष्टि का भार भगवान् शिवशंकर को सौंपकर जाते हैं। कार्तिक मास की देव उठनी एकादशी पर योग निद्रा से जागने के बाद वैकुंठ चतुर्दशी पर भगवान श्री हरि और भगवान श्री भोलानाथ का मिलन होता है और रात्रि 12 बजे पुनः भगवान भोलानाथ विष्णु जी को सृष्टि का भार सौंपते हैं। इस मनोरम दृश्य को हरिहर मिलन कहा जाता है। इस दिव्य आयोजन के सैकड़ों कॉलोनिवासी साक्षी बने। शाम को पुर्णेश्वर बड़ोले निवास से श्रीबांके बिहारी जी की शोभायात्रा निकाली गई, जो बाजे- गाजे के साथ मंदिर पहुंची। यहां श्री पुर्णेश्वर महादेव मंदिर में श्री बांके बिहारी का मिलन कराया गया। इस दौरान महिलाओं ने दीपदान भी किया। कॉलोनी की संगीता बड़ोले, पूजा पटेल आदि ने बताया कि कार्तिक मास के दौरान पिछले एक माह से चल रही काकड़ आरती को भी कार्तिक पूर्णिमा पर बुधवार सुबह महाआरती के साथ विराम दिया गया। इस दौरान महिलाओं ने सामूहिक आरती कर सभी को सुख- समृद्धि और विश्व कल्याण की कामना की।

## एक नजर में

### कटघड़ा में बन रहे पुल निर्माण एजेंसी एवं वरिष्ठ अधिकारियों से जानकारी ली

# एनएचएआई अध्यक्ष ने पुल पर निर्माण कार्य का जायजा लिया

नवभारत न्यूज़

बड़वाह निप्र। राष्ट्रीय राजमार्ग प्राधिकरण (NHAI) के अध्यक्ष संतोष कुमार यादव मंगलवार को बड़वाह पहुंचे। यहाँ उन्होंने कटघड़ा पर बन रहे नर्मदा पुल का निरीक्षण किया। इस दौरान उनके साथ सीजीएम नवीन कुमार, रीजनल ऑफिसर (भोपाल) श्रवण कुमार सिंह, बड़वाह एसडीएम सत्यनारायण दर्शन सहित एनएचएआई के सम्भागीय अधिकारियों के साथ सड़क व पुल निर्माण एजेंसी के अधिकारी, ठेकेदार भी साथ में थे। करीब दोपहर करीब 12 बजे वे पुल पर पहुंचे। यहाँ पुल निर्माण एजेंसी जीवीके के प्रोजेक्ट मैनेजर पंकज पटेल सहित अन्य ने स्वागत किया। साथ ही



कम्पनी से जुड़े लोगो से पुल के शेष रह गए निर्माण कार्य के बारे में जानकारी ली इसके साथ ही उन्होंने यह भी जाना कि इससे त्रह मशीनों से पुल निर्माण किया जा रहा है। इसकी डिटेल जानकारी एजेंसी के इंजिनियर ने

दी। यहाँ पुल कि तकनीकी जानकारी चार प्रेजेंटेशन के माध्यम से प्रोजेक्ट मैनेजर ने राष्ट्रीय अध्यक्ष को दी। यहाँ वे करीब आधे घंटे तक रुके। इसके बाद वे ऑफिसर के लिए रवाना हो गए। इसके पहले जामनिया गाँव में राष्ट्रीय अध्यक्ष पोधारोण भी किया। नादिया से गुजर रहे इस यात्रा पर गाँव के ही किसानो ने राष्ट्रीय अध्यक्ष का स्वागत किया। राष्ट्रीय अध्यक्ष का पदयात्रा निकाली जाएगी पर सुबह 11 बजे से किसान राष्ट्रीय अध्यक्ष का ईंतजार कर रहे थे। 11.30 बजे जैसे ही वे इस नया ब्रिज पर से गुजरे, ग्रामीणों ने उन्हें रुकने का निवेदन किया। जिस पर वे गाड़ी से उतरे तो सभी ने उन्हें पुष्पमाला पहना दी। यहाँ ग्रामीणों ने हायवे निर्माण के धन्यवाद

दिया। साथ ही इस और ध्यान आकर्षित किया कि नाया और नादिया ब्रिज के बिच में सड़क का एलायमेंट पूर्व निर्धारित स्थान से हटकर रोड बनाया गया जिससे किसानो कि अतिरिक्त जमीन भी जबरदस्ती अधिग्रहित कर ली गई है। साथ ही हायवे मर्ग भी तिरछा हो रहा है जिसके चलते भविष्य में इस मार्ग पर दुर्घटना होने कि सम्भावना है। ग्रामीणों ने इस मार्ग पर ध्यान देकर इसका निराकरण करने कि मांग कि अध्यक्ष का ईंतजार कर रहे थे। 11.30 बजे जैसे ही वे इस नया ब्रिज पर से गुजरे, ग्रामीणों ने उन्हें रुकने का निवेदन किया। जिस पर वे गाड़ी से उतरे तो सभी ने उन्हें पुष्पमाला पहना दी। यहाँ ग्रामीणों ने हायवे निर्माण के धन्यवाद

NHAI, खंडवा के प्रोजेक्ट डायरेक्टर आशुतोष सोनी ने जानकारी देते हुए बताया कि सितम्बर से फोरलेन व फोरलेन ब्रिज निर्माण कार्य तेज आई है। जनवरी के अंतिम सप्ताह या फरवरी तक हम एक लेन तक कटघड़ा ब्रिज कर शुरू कर देंगे। मार्च अंतिम सप्ताह तक बलवाड़ा से शाहपुर तक फोरलेन शुरू कर देंगे। जो भी कार्य पेंडिंग पड़े है बलवाड़ा से धनगौर तक इन चार माह में पूर्ण कर लिए जाएंगे। जून 2026 तक तेजाजी नगर से बलवाड़ा के मध्य कि टनल का कार्य पूरा कर देंगे। इसके साथ ही प्रयास होगा कि जून अंत तक तेजाजी नगर से बलवाड़ा को फोरलेन भी शुरू हो जाए।